

संस्कृतवार्ता:

दिनाङ्कः-19.04.2025

सायम् - 06:20

आदौ मुख्यवार्ता:

- भारतेन बाङ्गलादेशे संजाते हिन्दुअल्पसंख्यकनेतुः भाबेश-चन्द्र-रायस्य अपहरण- निर्मम-हत्ययोः निन्दा कृता, सममेव अल्पसंख्यकसमुदायानां सुरक्षाय आग्रहः च कृतः।
- प्रधानमंत्री नरेन्द्र मोदी मंगलवासरे सऊदी अरबस्य द्वि दिवसीय यात्रायां प्रस्थास्यति।
- भारतस्य औषधनिर्यातः गतवित्तीयवर्षे त्रिंशत् अरब डॉलर मित पर्यन्तम् समंकितः।
- पञ्चविंशत्यधिक-द्वि-सहस्रतमाब्दीय-जे.ई.ई.-मेन् क्रियस्य द्वितीय सत्रे चतुर्विंशतिः छात्राः पूर्णांकं प्राप्तवन्तः।
- आई.पी.एल्.-क्रिकेट्-स्पर्धा-मालिकायां गुजरात-टाट्टेन्स डेलही-कपिटल्स्-दलर्योमध्ये स्पर्धा सम्प्रति प्रचलति।

विदेशमंत्रालय बांगलादेश-हत्या:

भारतेन बाङ्गलादेशे संजाते हिन्दुअल्पसंख्यकनेतुः भाबेश-चन्द्र-रायस्य अपहरण- निर्मम-हत्ययोः च निन्दा कृता। विदेशमन्त्रालयस्य प्रवक्ता रणधीरजायसवालः सामाजिकान्तर्जालीये संदेशे अवदत् यत् एषा घटना बाङ्गलादेशे अन्तरिमसर्वकारस्य अधीनं हिन्दुअल्पसंख्यकानां व्यवस्थितरूपेण उत्पीडनस्य निरन्तरं प्रतिरूपं प्रतिबिम्बयति। तत्र एतादृशानां पूर्वापराधानाम् उत्तरदायिनः न्यायिक कार्याचरणेन मोचिताः सन्ति।

प्रधानमंत्री अरब

प्रधानमंत्री नरेन्द्र मोदी सऊदी अरबस्य राजकुमारस्य प्रधानमन्त्रिणश्च मोहम्मद-बिन-सलमानस्य निमन्त्रणे मंगलवासरे सऊदी अरबस्य द्वि दिवसीय यात्रायां प्रस्थास्यति। विदेशमन्त्रालयेन अद्य एकस्मिन् वक्तव्ये प्रतिपादितं यत् षोडशोत्तर-द्वि-सहस्र-तम-वर्षात्, एकोनविंशत्युत्तर-द्वि-सहस्र-तम-वर्षादनन्तरं च प्रधानमन्त्रिणो मोदिनो सऊदी अरबस्य एषा तृतीया यात्रा भविष्यति। अतः पूर्वं त्रयोविंशत्युत्तर-द्वि-सहस्र-तम-वर्षस्य सितंबरे मासे मोहम्मद-बिन-सलमानः जी-विंशतिः शिखर-सम्मेलने भागं भाजितुं राजकीय-यात्रायां नवदिल्लीं समागतः आसीत्। अमुना भारत-सऊदी-अरब-कार्यनीतिक-सहभागिता-परिषदः प्रथमम् उपवेशनमपि सहाध्यक्षितम् आसीत्। भारतस्य सऊदी अरबस्य च सामाजिक-सांस्कृतिक-

व्यापारिक सम्बन्धानां सुदीर्घः ितिहासः वर्तते। उभयोः देशयोः मध्ये घनिष्ठः मित्रतापूर्णः संबंधः अस्ति। कार्यनीतिक साहमत्ययुतेन मित्र-राष्ट्र-रूपेण द्वयोश्चापि देशयोः मध्ये राजनीतिक-रक्षा-सुरक्षा,-व्यापार-निवेश-ऊर्जा-प्रौद्योगिकी-स्वास्थ्य-शिक्षा-संस्कृत-सहितेषु विभिन्नेषु क्षेत्रेषु सुदृढः द्विपक्षीयः संबंधः अस्ति। विगते दशके सऊदी-अरबेन साकं भारतस्य संबन्धाः अतोऽपि सुदृढाः जाताः सन्ति। प्रधानमन्त्रिणो नरेन्द्रमोदिनो यात्रा दर्शयति यत् भारतं, सऊदी-अरब-देशेन साकं स्वीय-द्विपक्षीय सम्बन्धान् महत्त्वपूर्णान् मनुते। अनया यात्रया देशद्वयस्य मध्ये बहुक्षेत्रीय-सहभागिता अतोऽपि सुदृढा भविष्यति, अथ च परस्परं हितसाधनस्य विभिन्नक्षेत्रीय विषयाणां अन्ताराष्ट्रिय प्रकरणानां च विचाराणामपि आदान-प्रदानं भविष्यति।

प्रधानमन्त्री-मस्क

टेस्ला-संस्थायाः मुख्यकार्यकारिणा एलोन् मस्क ित्यनेन उक्तं यत् सः वर्षान्तं यावत् भारतं प्रति आगमिष्यति । प्रधानमन्त्रिणः नरेन्द्रमोदिनः आभासीय पटले उल्लिखितस्य सन्देशस्य प्रतिक्रिया रूपेण तेनोक्तं यत् श्रीमोदिना सह चर्चा तस्य कृते सम्मान पूर्णं अस्ति । अवधेयं वर्तते यत् ह्यः प्रधानमंत्री नरेन्द्र मोदी, टेस्ला-संस्थायाः मुख्यकार्यकारी अधिकारी एलोन् मस्क ित्युभयोः मध्ये प्रौद्योगिकी-नवाचार-क्षेत्रयोः सहकार्यस्य विषये चर्चा जाता ।

औषध-निर्यातः

भारतस्य औषधनिर्यातः गतवित्तीयवर्षे त्रिंशत् अरब डॉलर मित पर्यन्तम् समंकितः, यत्र अमेरिकादेशः प्रमुखापणम्अभवत्, देशस्य कुलऔषधनिर्यातस्य एकतृतीयाधिकं भागम् अस्ति। आधिकारिकव्यापारदत्तांशस्य अनुसारं वित्तीयवर्षे चतुर्विंशत्यधिक द्विसहस्र, पञ्चविंशत्यधिक द्विसहस्र वर्षयोः मध्ये औषधनिर्यातः त्रिंशत् अरब डॉलर मितात् अधिकं यावत् अभवत्, यत् वित्तीयवर्षे त्रयोविंशत्यधिक द्विसहस्र, चतुर्विंशत्यधिक द्विसहस्र वर्षयोः मध्ये प्रायः सप्त विंशतिः दशमलव पञ्च अरब डॉलरमितात्मकस्य तुलनायां नव प्रतिशतात् अधिकं वृद्धिः अभवत्। पञ्चविंशत्यधिक द्विसहस्र तमवर्षस्य मार्चमासे औषधनिर्यातेषु त्रिंशत् प्रतिशताधिकं वृद्धिः अभवत्।

जे.ई.ई-परीक्षापरिणामः

पञ्चविंशत्यधिक-द्वि-सहस्रतमाब्दीय-जे.ई.ई.-मेन्-द्वितीयसत्रीय-संयुक्त-प्रवेश-परीक्षायाः परिणामः अद्य प्रातः प्रसारितः। अस्मिन् वर्षे प्रायः चतुर्विंशतिः छात्राः पञ्चविंशत्यधिक-द्वि-सहस्रतमाब्दीय-जे.ई.ई.-मेन् ित्यस्य द्वितीय सत्रे

पूर्णकं प्राप्तवन्तः। उत्तीर्णाकः सह परीक्षा परिणामः सम्प्रति जे.ई.ई.-मेन्-अन्तर्जालीय पटले jeemain.nta.nic.in त्रितय उपलब्धो वर्तते ।

नव दिल्लीः चतुस्तलीय भवनम्

अद्य प्रातः नव दिल्लीः मुस्तफाबाद-क्षेत्रे चतुस्तलीय भवनस्य पतनकारणेन एकादश जनाः मृताः। केचन् जनाश्च व्रणिताः। राष्ट्रिय आपत्तोचनबलस्य महानिरीक्षकः मोहसिन् शाहिदी प्रोक्तवान् यत् एनडीआरएफ चेति बलस्य आरक्षकाः जनोद्धारकार्येषु संलग्नाः सन्ति। पूर्व-पश्चवर्ती-मण्डलस्य अतिरिक्त-जनपदस्य-आयुक्तः संदीप-लाम्बा अवदत् यत् चतुर्दश जनाः संरक्षिताः सन्ति। दिल्लीः मुख्यमन्त्री रेखागुप्ता सामाजिकान्तर्जालीय-माध्यमेन उक्तवती यत् एतस्याः घटनायाः अन्वेषणाय आदेशः प्रदत्तोऽस्ति। तथा च दोषिणां विरूद्धं कठोरकार्याचरणम् निश्चयेन विधास्यते।

जगत्प्रकाशनड्डा

केंद्रीय स्वास्थ्यमन्त्री जगत्प्रकाशनड्डा सर्वेभ्यः आग्रहं कृतवान् यत् भवन्तः खाद्यतल्लिष्य सेवनं न्यूनातिन्यूनं दश प्रतिशतं न्यूनीकुर्वन्तु तथा च स्वस्थजीवनशलीं अंगीकुर्वन्तु। एतदर्थं भवन्तः सर्वे प्रतिज्ञां कुर्वन्तु। सामाजिकमाध्यमेन एकस्मिन् सन्देशे सः प्रतिपादितवान् यत् लघुपरिवर्तनानि तदा महत्त्वपूर्णं परिणामं दातुं शक्नुवन्ति, यदा भोजनं औषधरूपेण मन्यते। श्री नड्डा त्रितयस्य सन्देशं प्रति प्रतिक्रियां कुर्वन् प्रधानमन्त्री नरेन्द्रमोदी उक्तवान् यत् एषः उपक्रमः विश्व-यकृत-दिवसं ध्यात्वा स्वस्थ-जीवनस्य भोजनं जीवितुं च केन्द्रीक्रियते । अतः एतद्धि प्रशंसनीय-प्रयास-रूपेण वर्णितम् अमुना। सः प्रकाशितवान् यत् तल्लिष्य उपभोगे अल्पता-विधान-सदृशं सरलकार्यं अपि महान्तं प्रभावं कर्तुं शक्नोति। प्रधानमन्त्रिणा सर्वेषां जनानां कृते आह्वानं कृतम् यत् ते देहस्य स्थूलता विषये जागरूकतां प्रसारयन्तु, स्वस्थभारतस्य निर्माणे सम्मिलिताः च भवन्तु।

प्रीज-ईस्टर

राष्ट्रपति पदासीनया द्रौपदी मुर्मू त्रितयनया ईस्टर उत्सवस्य पूर्वसंध्यायां भारते विदेशे च निवसद्भ्यः सर्वेभ्यः नागरिकेभ्यः विशेषतया ईसाईसमुदायस्य जनानां कृते अभिवादनं कृतम्। राष्ट्रपतिः स्वसन्देशे उक्तवती यत् ईशामसीहस्य पुनरुत्थानस्य स्मरणे ईस्टर-उत्सवः निःस्वार्थप्रेम्णः सेवायाश्च सन्देशं प्रसारयति। राष्ट्रपतिः मुर्मूः अग्रे प्रोक्तवती यत् ईशा मसीहस्य बलिदानं त्याग-क्षमयोः च मूल्यं शिक्षयति, तस्य जीवनं च मानवतां सत्यस्य, न्यायस्य, करुणायाश्च मार्गं अनुसरणं कर्तुं प्रेरयति। राष्ट्रपतिः सर्वैः आग्रहं कृतवती यत् ते ईशामसीहस्य जीवनमूल्यानि स्वीकुर्वन्तु, समाजे शान्तिं समृद्धिं च प्रवर्धयन्तु।

खेल-महाकुम्भ

रक्षामन्त्री राजनाथसिंहः उक्तवान् यत् प्रधानमन्त्रिणः नरेन्द्रमोदिनः नेतृत्वे देशे नूतना क्रीडासंस्कृतिः विकसिता अस्ति। अद्य लखनऊ-नगरस्य सांसद-खेल-महाकुम्भस्य उद्घाटनावसरे श्रीसिंहः अवदत् यत् केन्द्र प्रशासनम् -उत्तर-प्रदेश प्रशासनम् चेति उभाभ्यामपि क्रीडानुकूल-नीतयः स्वीकृताः सन्ति। अनेन लघुनगराणां युवानः स्वप्रतिभां दर्शयितुं अवसरान् प्राप्नुवन्ति। श्रीसिंहः अवदत् यत् षड्विंशदधिक-द्वि-सहस्रतमे वर्षे गुजरातनगरे आयोजितानां ओलम्पिक-क्रीडाणां आयोजनार्थं प्रशासनं प्रयत्नं करोति। सममेव भारते अन्यविश्वस्तरीयानां क्रीडानां आयोजनार्थं प्रयत्नाः अपि क्रियन्ते। रक्षामन्त्री अवदत् यत् आगमिषु वर्षेषु खेल महाकुम्भस्य परिणामाः स्पष्टतया द्रष्टुं शक्यन्ते। यदा लखनऊ-नगरस्य युवक्रीडकाः राष्ट्रिय-अन्तर्राष्ट्रीय-स्तरयोः बहूनि पदकानि प्राप्स्यन्ति। सः सूचितवान् यत् सहस्रमिताः क्रीडकाः प्रायः खेलो िडिया ित्यादिषु केन्द्रेषु प्रशिक्षणं प्राप्नुवन्ति। श्रीसिंहः अवदत् यत् उत्तरप्रदेशे यूनां कृते नक्काः संभावनाः सन्ति। सममेव मुख्यमन्त्रिणा योगी आदित्यनाथेन आगामि-राष्ट्रीय-क्रीडायाः आयोजनार्थं प्रयत्नः अपि करिष्यते । चतुर्-दिवसीय-क्रीडा-कार्यक्रमेऽस्मिन् पञ्चविंशत्यधिकसहस्राधिकः प्रतिभागिभिः अनेकासु प्रतियोगितासु कनिष्ठ-वरिष्ठ-वर्गेषु च भाग-ग्रहणस्य अपेक्षा अस्ति । नवमी-तः द्वादश-कक्षापर्यन्तं छात्राः कनिष्ठवर्गे स्पर्धां कुर्वन्ति । अपरतः महाविद्यालयस्य विश्वविद्यालयस्य च छात्राः वरिष्ठवर्गे भाग-ग्रहणं कुर्वन्ति।

स्क्वॉश

स्क्वॉश क्रीडायां भारतस्य वीर-चोटरानी अनहत सिंहः च अद्य मलेशियायाः कुवालालम्पुरे सञ्जाते एशिया- विश्व -चैम्पियनशिप- क्वालीफाि ित्यस्याः क्रीडास्पर्धायाः निर्णायक द्वन्द्वे प्रविष्टवन्तौ । चोटरानी ित्येषः होंग कोंग देशस्य क्रीडकं ची हिम वोंग ित्यमुं त्रीणि-एकं ित्यङ्कान्तरालेन पराजितम् । भारतीय क्रीडकः श्वः निर्णायक द्वन्द्वे पाकिस्तानदेशस्य मोहम्मद अशीमखानं मलेशिया देशस्य अमीशनराज चन्द्रन ित्यमुं वा सम्मुखीकरिष्यति ।

क्रिकेट्

आई.पी.एल्.-क्रिकेट्-स्पर्धा-मालिकायां अहमदाबादस्य नरेन्द्र मोदी क्रीडांगणे डेल्ही-कापिटल्स्-दलेन चतुरधिक द्विशतधावनांकानां लक्ष्यं गुजरात-टाैटिन्स-दलस्य सम्मुखे स्थापितम्। तत्रै सायं सार्धसप्तवादने जयपुरे राजस्थान-रॉयल्स्-दलं लखनऊ-सुपर-जायंट्स्-दलेन सह स्पर्धिष्यते।

